




ທະນາຄານການຄ້າຕ່າງປະເທດລາວ ມະຫາຊົນ
BANQUE POUR LE COMMERCE EXTERIEUR LAO PUBLIC



ບົດລາຍງານການເຄື່ອນໄຫວທຸລະກິດ

ສໍາລັບໄລຍະສາມເດືອນຂອງໄຕມາດທີ 1 ປີ 2024

ທີ່ສິ້ນສຸດວັນທີ 31 ມີນາ 2024





I. ສະພາບລວມຂອງ ທຄຕລ

1. ວິໄສທັດ

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ໃນແຜນຍຸດທະສາດໄລຍະຍາວ 2021 – 2025 ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸປະສົງຄື: **“ເປັນທະນາຄານທີ່ເຂັ້ມແຂງ ທັນສະໄໝ ໄດ້ມາດຕະຖານສາກົນ”**.

2. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ໄດ້ມາດຕະຖານສາກົນ ພາລະກິດຫຼັກທີ່ສໍາຄັນຂອງ ທຄຕລ ທີ່ຈະຕ້ອງໄດ້ສຸມໃສ່ ແມ່ນການພັດທະນາປັບປຸງດ້ານການບໍລິການ ໃຫ້ແທດເໝາະກັບໄລຍະການປ່ຽນແປງໃໝ່, ສ້າງຄວາມເຂັ້ມແຂງໜັ້ນຄົງທາງດ້ານການເງິນ ແລະ ສອດຄ່ອງຕາມຫຼັກການບາເຊວ 2, ພັດທະນາລະບົບໄອທີ ແລະ ເທັກໂນໂລຊີທີ່ທັນສະໄໝ ເຂົ້າໃນລະບົບບໍລິການ, ພັດທະນາດ້ານລະບົບຂໍ້ມູນຂ່າວສານໃຫ້ຖືກຕ້ອງ, ຊັດເຈນ, ໂປ່ງໄສ, ວ່ອງໄວ ແລະ ຮັບປະກັນຄວາມປອດໄພໄດ້ມາດຕະຖານສາກົນ. ພ້ອມນັ້ນ, ກໍ່ເນັ້ນໃສ່ການພັດທະນາບຸກຄະລາກອນໃນແຕ່ລະດ້ານ ໃຫ້ມີຄວາມຊຳນິຊຳນານ, ເປັນມືອາຊີບດ້ານການບໍລິການທະນາຄານ ເພື່ອຮອງຮັບການປ່ຽນແປງ ແລະ ການພັດທະນາ ທຄຕລ, ພ້ອມທັງສ້າງຄວາມເພິ່ງພໍໃຈໃຫ້ກັບລູກຄ້າທີ່ມາໃຊ້ບໍລິການ ແລະ ສ້າງຜົນປະໂຫຍດສູງສຸດໃຫ້ແກ່ຜູ້ຖືຮຸ້ນ ທຄຕລ ແບບຍືນຍົງ.

❖ ແຜນງານ ແລະ ໂຄງການ 2024

ເພື່ອເຮັດໃຫ້ ທຄຕລ ໄດ້ພັດທະນາປັບປຸງ ແລະ ສ້າງຄວາມເຂັ້ມແຂງໜັ້ນຄົງຍືນຍົງ ກາຍເປັນທະນາຄານທີ່ນໍາໜ້າໃນດ້ານຄວາມທັນສະໄໝ, ໄດ້ມາດຕະຖານສາກົນ ໃນລະບົບທະນາຄານ ໃນ ສປປ ລາວ. ທຄຕລ ໄດ້ກໍານົດຍຸດທະສາດການພັດທະນາ ເພື່ອກໍານົດບັນດາທິດທາງ, ຄາດໝາຍ ແລະ ແຜນການຈັດຕັ້ງປະຕິບັດລະອຽດ ເຊິ່ງແຜນງານ ແລະ ໂຄງການທີ່ຈັດຕັ້ງປະຕິບັດໃນປີ 2024 ປະກອບມີ 11 ແຜນງານ ແລະ 39 ໂຄງການ ດັ່ງລາຍລະອຽດລຸ່ມນີ້:

- **ຍຸດທະສາດທີ 1: ສ້າງຄວາມເຂັ້ມແຂງໃຫ້ອົງກອນຢ່າງຮອບດ້ານ** (ປະກອບມີ 5 ແຜນງານ ແລະ 20 ໂຄງການ)
 - ການບໍລິຫານການເງິນ ແລະ ເພີ່ມປະສິດທິພາບການດໍາເນີນທຸລະກິດໃຫ້ຍືນຍົງ ປະກອບມີ 5 ໂຄງການ;
 - ການຄຸ້ມຄອງ ແລະ ບໍລິຫານສິນເຊື້ອ ປະກອບມີ 5 ໂຄງການ;
 - ການພັດທະນາບໍລິຫານບຸກຄະລາກອນ ໃຫ້ເຂັ້ມແຂງ ແລະ ມີປະສິທິພາບ ປະກອບມີ 4 ໂຄງການ;
 - ສ້າງລະບົບຄຸ້ມຄອງຄວາມສ່ຽງ ແລະ ສ້າງພື້ນຖານດ້ານການຟອກເງິນໃຫ້ເຂັ້ມແຂງ ປະກອບມີ 5 ໂຄງການ;
 - ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ ປະກອບມີ 1 ໂຄງການ.
- **ຍຸດທະສາດທີ 2: ຍຸດທະສາດທັນເປັນທັນສະໄໝ ໂດຍນໍາໃຊ້ເຕັກໂນໂລຊີ ແລະ ນະວັດຕະກໍາໃໝ່ໆໃນການດໍາເນີນທຸລະກິດ ກ້າວສູ່ຍຸກເສດຖະກິດດິຈິຕອລ** (ປະກອບມີ 3 ແຜນງານ ແລະ 14 ໂຄງການ)
 - ການພັດທະນາ ແລະ ຄຸ້ມຄອງລະບົບໄອທີ ປະກອບມີ 7 ໂຄງການ;
 - ຄຸ້ມຄອງບໍລິຫານຂໍ້ມູນ ແລະ ການພັດທະນາວຽກງານສະຖິຕິ ໃຫ້ທັນສະໄໝໄດ້ມາດຕະຖານສາກົນ ແລະ ມີຄຸນນະພາບ ປະກອບມີ 5 ໂຄງການ;
 - ພັດທະນາຜະລິດຕະພັນ ເພື່ອຫັນສູ່ການບໍລິການໃນຮູບແບບ Digital Banking ປະກອບມີ 2 ໂຄງການ;



- ຍຸດທະສາດທີ 3: ຍຸດທະສາດສ້າງການຄຸ້ມຄອງ ແລະ ບໍລິການຕາມມາດຕະຖານສາກົນ (ປະກອບມີ 3 ແຜນງານ ແລະ 5 ໂຄງການ)
 - ການປັບປຸງ, ພັດທະນາລະບົບບັນຊີ ແລະ ມາດຕະຖານການລາຍງານການເງິນ ປະກອບມີ 3 ໂຄງການ;
 - ພັດທະນາ ແລະ ປັບປຸງລະບົບກວດກາໃຫ້ເຂັ້ມແຂງໄດ້ມາດຕະຖານ ປະກອບມີ 2 ໂຄງການ;
 - ພັດທະນາໂຄງການ PCI Compliance ຫຼື Payment Card Industry Data Security Standard.

II. ຖານະການເງິນ ແລະ ຜົນດຳເນີນງານ

1. ເສດຖະກິດມະຫາພາກ ສປປ ລາວ ແລະ ທ່າອ່ຽງໃນຕໍ່ໜ້າ

ໃນປີ 2023, ລວມຍອດຜະລິດຕະພັນພາຍໃນ (GDP) ສປປ ລາວ ຂະຫຍາຍຕົວໃນລະດັບ 4.2% (ມະຕິສະພາໝົດປີໃຫ້ບັນລຸ 4.5%) ເຊິ່ງຫຼຸດຕາມການກຳນົດໄວ້ ປັດໄຈທີ່ເຮັດໃຫ້ການຂະຫຍາຍຕົວເສດຖະກິດບໍ່ບັນລຸຕາມເປົ້າໝາຍຍ້ອນເສດຖະກິດຂອງ ສປປ ລາວ ສືບຕໍ່ໄດ້ຮັບຜົນກະທົບຈາກເສດຖະກິດໂລກ ແລະ ພາກພື້ນ, ການອ່ອນຄ່າຂອງເງິນກີບ, ອັດຕາແລກປ່ຽນຍັງມີຄວາມບອບບາງຕໍ່ຜົນກະທົບຂອງການປ່ຽນແປງສະພາບເສດຖະກິດໂລກ ແລະ ຍ້ອນຄວາມຕ້ອງການເງິນຕາຕ່າງປະເທດໃນສັງຄົມຢູ່ພາຍໃນປະເທດ ຍັງສູງກວ່າຄວາມອາດສາມາດໃນການສະໜອງ ພ້ອມນັ້ນ, ກໍ່ຍັງມີພັນທະຊຳລະໜີ້ສິນຕໍ່ຕ່າງປະເທດໃນຈຳນວນຫຼາຍ. ໂດຍລວມແລ້ວ, ເສດຖະກິດສປປ ລາວ ໃນປີ 2023 ແມ່ນຢູ່ໃນໄລຍະສືບຕໍ່ພື້ນຕົວທຽບໃສ່ປີທີ່ຜ່ານມາ. ປັດໄຈທີ່ຊຸກຍູ້ການເຕີບໂຕຂອງເສດຖະກິດປະກອບມີ ຂະແໜງກະສິກຳ ຂະຫຍາຍຕົວເພີ່ມຂຶ້ນ 3.7% (ລື່ນແຜນ 1.2%), ຂະແໜງອຸດສາຫະກຳ ຂະຫຍາຍຕົວ 3.1% (ຫຼຸດແຜນ 1.9%) ແລະ ຂະແໜງການບໍລິການ ຂະຫຍາຍຕົວ 5.6% (ລື່ນແຜນ 0.9%), ສາມາດສ້າງມູນຄ່າເພີ່ມລາຄາໃນປີ 265,475 ຕື້ກີບ ແລະ ລາຍໄດ້ສະເລ່ຍຕໍ່ຫົວຄົນເທົ່າກັບ 1,832 ໂດລາສະຫາລັດ.

ໃນປີ 2024, ສະພາບການຂອງໂລກຍັງມີທ່າອ່ຽງສືບຕໍ່ຜັນຜວນ ເປັນຕົ້ນແມ່ນຄວາມຂັດແຍ່ງທາງດ້ານການເມືອງ-ການທະຫານ, ການນຳໃຊ້ນະໂຍບາຍຂອງບັນດາປະເທດມະຫາອຳນາດ ທີ່ອາດຈະກະທົບເຖິງການໄຫຼວຽນຂອງເງິນທຶນ, ການປ່ຽນແປງນະໂຍບາຍຂອງປະເທດກຸ່ມຜູ້ຜະລິດ, ບັນຫາໄພທຳມະຊາດ ແລະ ພະຍາດລະບາດທີ່ຄາດເດົາໄດ້ຍາກ ເຊິ່ງເປັນສິ່ງທ້າທາຍໃຫ້ຫຼາຍປະເທດ. ອົງການ IMF ໄດ້ຄາດຄະເນເສດຖະກິດໂລກຈະຂະຫຍາຍຕົວຫຼຸດລົງຈາກ 3% ໃນປີ 2023 ມາເປັນ 2.9% ໃນປີ 2024. ສຳຫຼັບທ່າອ່ຽງເສດຖະກິດ ສປປ ລາວ ອີງຕາມລາຍງານຂອງ ADB ຄາດວ່າຈະມີການເຕີບໂຕໃນລະດັບປານກາງ 4%¹ ດ້ວຍແຮງສະໜັບສະໜູນຈາກພາຍນອກເຊັ່ນ: ການທ່ອງທ່ຽວ, ການລົງທຶນ ແລະ ການຄ້າ. ນອກນັ້ນ, ຍັງຈະໄດ້ຮັບການລົງທຶນຈາກຕ່າງປະເທດຫຼາຍຂຶ້ນ ໂດຍສະເພາະໃນໂຄງການພະລັງງານຕ່າງໆ ເຊິ່ງຈະເປັນແຮງສະໜັບສະໜູນສຳຄັນໃນການຊຸກຍູ້ການຂະຫຍາຍຕົວຂອງອຸດສາຫະກຳຂອງ ສປປ ລາວ.

ເຖິງຢ່າງໃດກໍ່ຕາມ, ທ່າມກາງຄວາມກົດດັນຈາກສະພາບເງິນເຟີ້ເພີ່ມຂຶ້ນຢ່າງຕໍ່ເນື່ອງ, ພັນທະທີ່ຕ້ອງຊຳລະໜີ້ສິນໃຫ້ຕ່າງປະເທດ, ຂາດສະຖຽນລະພາບທາງດ້ານການເງິນ-ເງິນຕາ, ບັນຫາຂາດແຄນແຮງງານ, ຜົນກະທົບຈາກໄພທຳມະຊາດ ແລະ ຜົນກະທົບຂອງການແຜ່ລະບາດຂອງພະຍາດໃນໄລຍະທີ່ຜ່ານມາ ທີ່ໄດ້ສ້າງຜົນກະທົບເປັນວົງກວ້າງຕໍ່ຜູ້ປະກອບການ ແລະ ຕໍ່ເສດຖະກິດຂອງປະເທດ ສິ່ງດັ່ງກ່າວອາດເຮັດໃຫ້ຈັງຫວະການພື້ນຕົວຂອງເສດຖະກິດໂດຍລວມຂອງປະເທດຫຼຸດລົງ.

1.1. ອັດຕາເງິນເຟີ້

ອັດຕາເງິນເຟີ້ໃນເດືອນ 03/2024 ຢູ່ໃນລະດັບ 24.9%² ໃນນັ້ນ, ໜວດສິນຄ້າທີ່ມີອັດຕາເງິນເຟີ້ເພີ່ມຂຶ້ນສູງແມ່ນ ໜວດເຄື່ອງນຸ່ງຫົ່ມ ແລະ ເກີບ ເພີ່ມຂຶ້ນ 36.2%; ໜວດຮ້ານອາຫານ ແລະ ໂຮງແຮງເພີ່ມຂຶ້ນ 35.9%; ໜ

¹ <https://www.adb.org/news/lao-pdr-see-moderate-growth-2024-navigating-debt-and-inflation-adb>

² ບົດລາຍງານສະພາບອັດຕາເງິນເຟີ້ ປະຈຳເດືອນມີນາ, 2024 ສູນສະຖິຕິແຫ່ງຊາດ



ວດຮັກສາສຸຂະພາບ ແລະ ຢາເພີ່ມຂຶ້ນ 34.6%; ໝວດເຫຼົ້າ ແລະ ຢາສູບ ເພີ່ມຂຶ້ນ 26.4%; ໝວດພັກອາໄສ, ໄຟຟ້າ ແລະ ນໍ້າປະປາ ເພີ່ມຂຶ້ນ 26.4%. ສໍາລັບເງິນເຟີ້ໄຕມາດ 1/2024 ຢູ່ໃນລະດັບ 24.9% ໝວດທີ່ເພີ່ມຂຶ້ນສູງກວ່າໝູ່ ແມ່ນ ໝວດຮ້ານອາຫານ ແລະ ໂຮງແຮມ ເພີ່ມຂຶ້ນ 35.7%, ໃນນັ້ນ, ພື້ນດິນແມ່ນ ລາຄາອາຫານສຸກ; ຮອງລົງມາ ແມ່ນໝວດເຄື່ອງນຸ່ງຫົ່ມ ແລະ ເກີບ ເພີ່ມຂຶ້ນ 34.9%; ໝວດຮັກສາສຸຂະພາບ ແລະ ຢາ ເພີ່ມຂຶ້ນ 32.7% ພື້ນດິນ ແມ່ນລາຄາຢາ, ການບໍລິການຄົນເຈັບພາຍນອກ ແລະ ການບໍລິການຈາກໂຮງໝໍເອກະຊົນ.

ປັດໄຈເຮັດໃຫ້ອັດຕາເງິນເຟີ້ເພີ່ມຂຶ້ນມີທັງປັດໄຈພາຍນອກ ແລະ ປັດໄຈພາຍໃນ ເຊັ່ນ: ການອ່ອນຄ່າຂອງ ເງິນກີບທຽບໃສ່ເງິນຕາຕ່າງປະເທດ, ຖານການຜະລິດພາຍໃນບໍ່ເຂັ້ມແຂງ, ການເພີ່ມຂຶ້ນຂອງລາຄານໍ້າມັນ ແລະ ການຄຸ້ມຄອງລາຄາສິນຄ້າ ແລະ ບໍລິການພາຍໃນຍັງບໍ່ທັນໄດ້ດີເທົ່າທີ່ຄວນ.

1.2. ອັດຕາແລກປ່ຽນ

ອັດຕາແລກປ່ຽນລະບົບທະນາຄານ ສໍາລັບເງິນໂດລາ ສະເລ່ຍ ໃນປີ 2023 ແມ່ນ 18,717 ກີບ/ໂດລາ ເພີ່ມ ຂຶ້ນເຖິງ 130.64% ທຽບປີຕໍ່ປີ (ຈາກ 14,327 ກີບ/ໂດລາ), ໃນຂະນະທີ່ອັດຕາແລກປ່ຽນນອກລະບົບສະເລ່ຍ 20,048 ກີບ/ໂດລາ ເພີ່ມຂຶ້ນ 27.03% ທຽບໃສ່ໄລຍະດຽວກັນ (ຈາກ 15,782 ກີບ/ໂດລາ). ສໍາລັບອັດຕາແລກ ປ່ຽນເງິນບາດ, ທີ່ລະບົບທະນາຄານ ສະເລ່ຍ 560.95 ກີບ/ບາດ ເພີ່ມຂຶ້ນ 29.24% ທຽບໃສ່ປີຜ່ານມາ, ໃນຂະນະ ທີ່ອັດຕາແລກປ່ຽນນອກລະບົບ ສະເລ່ຍ 578.78 ກີບ/ບາດ ເພີ່ມຂຶ້ນປະມານ 28.36% (ຂໍ້ມູນຈາກ ທະນາຄານແຫ່ງ ສປປ ລາວ). ການອ່ອນຄ່າຂອງເງິນກີບແມ່ນຍັງສືບຕໍ່ອ່ອນຄ່າເນື່ອງຈາກປັດໄຈພາຍໃນ ແລະ ປັດໄຈພາຍນອກ ເຖິງ ຢ່າງໃດກໍ່ຕາມໃນປີ 2024 ທຫລ ຍັງຈະສືບຕໍ່ດໍາເນີນນະໂຍບາຍເງິນຕາໃນທິດທາງທີ່ຮັດກຸມຫຼາຍຂຶ້ນ ແລະ ປະຕິບັດ ນະໂຍບາຍອັດຕາແລກປ່ຽນຕາມກົນໄກຕະຫຼາດ ທີ່ມີການຄຸ້ມຄອງຂອງລັດໃຫ້ຮັດກຸມຍິ່ງຂຶ້ນ.³ ປັດໄຈທີ່ເຮັດໃຫ້ ເງິນກີບອ່ອນຄ່າ ເນື່ອງຈາກເສດຖະກິດ ສ ປປ ລາວ ຢູ່ໃນສະພາບບອບບາງ, ການສວຍໂອກາດຂອງຕະຫຼາດທີ່ກໍາ ນົດອັດຕາແລກປ່ຽນສູງເກີນຂອບທີ່ທະນາຄານກຳນົດໄວ້, ຄວາມຕ້ອງການເງິນຕາຕ່າງປະເທດມີຫຼາຍ-ຖານການ ຜະລິດພາຍໃນບໍ່ເຂັ້ມແຂງ, ເອື້ອຍອີງການນໍາເຂົ້າສິນຄ້າຈາກຕ່າງປະເທດ ເປັນຕົ້ນ. ດັ່ງນັ້ນ, ເມື່ອອັດຕາແລກປ່ຽນ ເງິນກີບສືບຕໍ່ອ່ອນຄ່າ ຫຼື ເງິນຕາຕ່າງປະເທດແຂງຄ່າຂຶ້ນ ແມ່ນເຮັດໃຫ້ສິນຄ້ານໍາເຂົ້າລວມທັງສິນຄ້າທີ່ເປັນປັດໄຈ ການຜະລິດມີລາຄາສູງຂຶ້ນ.

2. ການເຄື່ອນໄຫວທີ່ພື້ນດິນໂດຍຫຍໍ້ ຂອງ ທຄຕລ

ໃນໄລຍະ 3 ເດືອນຕົ້ນປີ 2024 ທຄຕລ ໄດ້ຈັດກອງປະຊຸມສະຫຼຸບການເຄື່ອນໄຫວວຽກງານຂອງຕົນຈໍານວນ 1 ຄັ້ງ (ກອງປະຊຸມປະຈໍາປີ 2023), ຈັດກອງປະຊຸມສະພາບໍລິຫານ 2 ຄັ້ງ (ສະໄໝສາມັນ 1 ຄັ້ງ ແລະ ວິສາມັນ 1 ຄັ້ງ); ເຂົ້າຮ່ວມກອງປະຊຸມການສົ່ງເສີມການເງິນສີຂຽວ (PROMOTING GREEN FINANCE IN ASEAN). ພ້ອມນັ້ນ, ໄດ້ສໍາເລັດການສະຫຼຸບຜົນການຈັດຕັ້ງປະຕິບັດ KPI ປະຈໍາປີ 2023, ກໍານົດເປົ້າໝາຍ KPI ປະຈໍາປີ 2024; ຈັດຂຶ້ນສາຂາ ແລະ ໜ່ວຍບໍລິການ ປະຈໍາປີ 2024 ພ້ອມທັງສໍາເລັດການມອບລາງວັນຕ່າງໆ ຕິດພັນ ກັບຜົນການຈັດຕັ້ງປະຕິບັດວຽກງານດັ່ງກ່າວ; ສ້າງຕັ້ງຂະແໜງກວດກາປະຈໍາສາຂາ ໃຫ້ແກ່ 2 ສາຂາຄື: ຂະແໜງ ກວດກາປະຈໍາສາຂາສາລະວັນ ແລະ ສາຂາເຊກອງ. ນອກຈາກນັ້ນ, ຍັງໄດ້ພົບປະກັບຕະຫຼາດຫຼັກຊັບລາວ ເພື່ອ ປຶກສາຫາລືກ່ຽວກັບສະພາບການດໍາເນີນທຸລະກິດໃນໄລຍະຜ່ານມາ ແລະ ທິດທາງແຜນການໃນຕໍ່ໜ້າ.

ດ້ານການພັດທະນາລະບົບ ແລະ ຜະລິດຕະພັນ: ສໍາເລັດການພັດທະນາ ແລະ ເປີດໂຕແອັບ Ezykip ສໍາລັບນັກທ່ອງທ່ຽວຕ່າງປະເທດທີ່ເຂົ້າມາທ່ຽວ ສປປ ລາວ ເພື່ອເປັນການຕ້ອນຮັບປີທ່ອງທ່ຽວລາວ 2024 ເຊິ່ງແອັບດັ່ງກ່າວເປັນອີກເຄື່ອງມືໃນການຊໍາລະສະສາງທີ່ສະດວກສະບາຍ ໂດຍສາມາດສະແກນຜ່ານ LAO QR. ພ້ອມນັ້ນ, ຍັງໄດ້ສໍາເລັດການພັດທະນາ ແລະ Go Live ລະບົບ SWIFT ISO20022 ເພື່ອປັບປຸງລະບົບ ການບໍລິການໃຫ້ດີຂຶ້ນ.

³ Bank of Lao PDR



ດ້ານຕາໜ່າງບໍລິການ: ໄດ້ອອກຂໍ້ຕົກລົງວ່າດ້ວຍການຍົກລະດັບຫ້ອງແລກປ່ຽນວັງເຕົາ-ຊ່ອງເມັກ ເປັນໜ່ວຍບໍລິການ (ສາຂາຈຳປາສັກ) ແລະ ອອກຂໍ້ຕົກລົງສ້າງຕັ້ງໜ່ວຍບໍລິການໄຊມຸງຄຸນ ຂຶ້ນກັບສາຂານະຄອນຫຼວງວຽງຈັນ ເຊິ່ງໜ່ວຍບໍລິການທັງ 2 ແຫ່ງ ແມ່ນພວມຢູ່ໃນໄລຍະການຕົບແຕ່ງສະຖານທີ່ ແລະ ຄາດວ່າຈະໄດ້ເປີດບໍລິການຢ່າງເປັນທາງການໃນໄວໆນີ້. ພ້ອມນັ້ນ, ເພື່ອເຮັດໃຫ້ການຄຸ້ມຄອງບໍລິຫານໜ່ວຍບໍລິການມີຄວາມຄ່ອງຕົວ ແລະ ສາມາດຫຼຸດຜ່ອນລາຍຈ່າຍໃນການດຳເນີນງານໄດ້ຫຼາຍຂຶ້ນ ຈຶ່ງໄດ້ມີການໂອນໜ່ວຍບໍລິການພາຍໃນ 3 ສາຂານະຄອນຫຼວງວຽງຈັນ ຕາມການແບ່ງຂອບເຂດຮັບຜິດຊອບຄືນໃໝ່.

ດ້ານການຮ່ວມມືກັບພາກສ່ວນຕ່າງໆ: ເຊັນສັນຍາເຊື່ອມຕໍ່ລະບົບ OnePay E-Commerce ກັບບໍລິສັດ ດວງດີ ທະວີໂຊກ ຈຳກັດຜູ້ດຽວ (ຫວຍດວງດີ); ທົບທວນ ແລະ ຕໍ່ສັນຍາການຮ່ວມມືກະເປົາເງິນເອເລັກໂທຣນິກຂອງ 2 ບໍລິສັດຄື: M-Money ແລະ U-Money ແລະ ຕໍ່ສັນຍາ Bill Payment ກັບ 13 ລາຍລຸກຄ້າ.

ດ້ານວຽກງານການຕະຫຼາດ: ໄດ້ຈັດກິດຈະກຳການຕະຫຼາດ ເປັນຕົ້ນແມ່ນ OnePay Cash back; Campaign VISA in love; ຝາກຮັກຝາກໃຈ ໄວ້ທີ່ BCEL; ກິດຈະກຳວັນວາເລນທາຍ ແລະ ກິດຈະກຳວັນແມ່ຍິງ.

ນອກຈາກນັ້ນ, ທຄຕລ ຍັງໄດ້ຮັບ 2 ລາງວັນອັນຊົງກຽດ ຄື: ລາງວັນຜູ້ອອກບັດດີເດັ່ນ ປະຈຳປີ 2023 (Best Issuing Member Award 2023) ຂອງບໍລິສັດ UnionPay ສາກົນ ແລະ ລາງວັນຜົນງານດີເດັ່ນໃນການປະຕິບັດພັນທະສ່ວຍສາອາກອນເຂົ້າງົບປະມານແຫ່ງລັດ ປະຈຳ ປີ 2022 ຈາກກະຊວງການເງິນ.

3. ຂໍ້ມູນທາງດ້ານການເງິນທີ່ສຳຄັນຂອງ ທຄຕລ

ຮອດທ້າຍໄຕມາດ 1 ປີ 2024 ທຄຕລ ມີຕົວເລກຜົນການດຳເນີນທຸລະກິດ ດັ່ງລຸ່ມນີ້:

- **ຍອດຊັບສິນ:** 138,209,990 ລ້ານກີບ, ທຽບໃສ່ແຜນການປີ 2024 ປະຕິບັດໄດ້ 98% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 39%;
- **ຍອດເງິນກູ້ທັງໝົດ:** 49,939,979 ລ້ານກີບ, ທຽບໃສ່ແຜນການປີ 2024 ປະຕິບັດໄດ້ 84% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 18%;
- **ອັດຕາສ່ວນ NPL:** 2.97%;
- **ຍອດເງິນຝາກ:** 128,867,243 ລ້ານກີບ, ທຽບໃສ່ແຜນການປີ 2024 ປະຕິບັດໄດ້ 99% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 41%;
- **ກຳໄລ/ຂາດທຶນ ກ່ອນອາກອນ:** 116,584 ລ້ານກີບ, ທຽບໃສ່ແຜນການປີ 2024 ປະຕິບັດໄດ້ 25%;
- **ກຳໄລ/ຂາດທຶນ ຫຼັງອາກອນ (ກຳໄລສຸດທິ):** 110,182 ລ້ານກີບ, ທຽບໃສ່ແຜນການປີ 2024 ປະຕິບັດໄດ້ 28%.

III. ຂໍ້ມູນທົ່ວໄປ ແລະ ຂໍ້ມູນສຳຄັນບາງດ້ານ ຂອງ ທຄຕລ

• ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄຳ, ບ້ານຊຽງຍິນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 31 ມີນາ 2024 ທະນາຄານມີ (1) ສຳນັກງານໃຫຍ່, (6) ວິສາຫະກິດຂາຮຸ້ນ ແລະ ວິສາຫະກິດປະສົມ, (20) ສາຂາ, (99) ໜ່ວຍບໍລິການ ແລະ (12) ຫ້ອງແລກປ່ຽນເງິນຕາ ທົ່ວ ສປປ ລາວ.

• ຕິດຕໍ່ ແລະ ພົວພັນ ສອບຖາມຂໍ້ມູນຕ່າງໆຂອງ ທຄຕລ

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la
- ເວັບໄຊ: www.bcel.com.la



● **ປະຫວັດຄວາມເປັນມາໂດຍຫຍໍ້ ຂອງ ທຄຕລ**

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ໃນວັນທີດັ່ງກ່າວ, ລັດຖະບານ ເຊິ່ງຕາງໜ້າໂດຍກະຊວງການເງິນເປັນຜູ້ຖືຮຸ້ນໃຫຍ່ສຸດ ໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% (ເທົ່າກັບ 13,657,759 ຮຸ້ນ) ໃຫ້ຄູ່ຮ່ວມຮຸ້ນທາງຍຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢັ້ງຢືນວ່າທະນາຄານໄດ້ເພີ່ມທຶນຈົດທະບຽນຈຳນວນ 355,728,500,000 ກີບ (ເທົ່າກັບ 71,145,700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃຫມ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ໃນວັນທີ 11 ຕຸລາ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ອະນຸມັດໃຫ້ທະນາຄານປັບປຸງໂຄງສ້າງຜູ້ຖືຮຸ້ນໂດຍການສະເໜີຂາຍສິດຊື້ຮຸ້ນໃຫ້ແກ່ຜູ້ຖືຮຸ້ນເດີມ ແລະ ສາທາລະນະຊົນ. ຈຸດປະສົງຂອງການແບ່ງຮຸ້ນຂາຍຂອງລັດຖະບານ ແມ່ນເພື່ອສະໜັບສະໜູນສະເໜີຂາຍໃຫ້ແກ່ຜູ້ຖືຮຸ້ນທີ່ຫຼາກຫຼາຍ ເພື່ອພັດທະນາທະນາຄານໃຫ້ເຕີບໃຫຍ່ຂະຫຍາຍຕົວ ແລະ ໜັ້ນຄົງ. ພ້ອມດຽວກັນນັ້ນໃນວັນທີ 29 ພະຈິກ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ຢັ້ງຢືນວ່າ ທະນາຄານໄດ້ສຳເລັດການສະເໜີຂາຍຮຸ້ນໃນອັດຕາສ່ວນ 10% ຂອງທະນາຄານໄດ້ສຳເລັດ.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 60%, ນັກລົງທຶນພາຍໃນ (ລວມທັງພະນັກງານ ທຄຕລ) ແລະ ນັກລົງທຶນຕ່າງປະເທດ 30% ແລະ ຄູ່ຮ່ວມຮຸ້ນທາງຍຸດທະສາດ 10%.

ກິດຈະກຳຫລັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ສະໜອງເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວ ໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ບໍລິການຊຳລະສະສາງ, ບໍລິການການຄ້າລະຫວ່າງປະເທດ, ບໍລິການໜັງສືສິນເຊື່ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆ ທີ່ໄດ້ຮັບອະນຸຍາດຈາກ



ທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 31 ມີນາ 2024 ແມ່ນ 1,038,617 ລ້ານກີບ (ວັນທີ 31 ທັນວາ 2023: 1,038,617 ລ້ານກີບ).

IV. ໂຄງຮ່າງການຈັດຕັ້ງສະພາບໍລິຫານ, ຄະນະອຳນວຍການ ແລະ ການເຄື່ອນໄຫວຂອງຄະນະກຳມະການຂຶ້ນກັບສະພາບໍລິຫານ

1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

1.1 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊຸມ:

ສະມາຊິກສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊຸມ ນະວັນທີ 31 ມີນາ 2024 ປະກອບ ມີ 8 ທ່ານ:

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ບຸນປອນ ວັນນະຈິດ	ປະທານສະພາບໍລິຫານ	ແຕ່ງຕັ້ງວັນທີ 27 ເມສາ 2023
ທ່ານ ຄຳສຸກ ສຸນດາລາ	ກຳມະການອິດສະຫຼະ, ຮອງປະທານ	ແຕ່ງຕັ້ງຄືນວັນທີ 29 ຕຸລາ 2021
ທ່ານ ນ. ສາຍສະໝອນ ຈັນທະຈັກ	ກຳມະການ	ແຕ່ງຕັ້ງວັນທີ 22 ພະຈິກ 2022
ທ່ານ Stephane Mangiavacca	ກຳມະການ	ແຕ່ງຕັ້ງວັນທີ 29 ພຶດສະພາ 2020
ທ່ານ ປະສິມເພັດ ຄຳຕັນ	ກຳມະການ	ແຕ່ງຕັ້ງວັນທີ 03 ສິງຫາ 2021
ທ່ານ ຮສ ທອງເພັດ ຈັນທະນິວົງ	ກຳມະການອິດສະຫຼະ	ແຕ່ງຕັ້ງວັນທີ 03 ສິງຫາ 2021
ທ່ານ ນ. ລັດດາວັນ ຊິງວິໄລ	ກຳມະການອິດສະຫຼະ	ແຕ່ງຕັ້ງວັນທີ 03 ສິງຫາ 2021
ທ່ານ ສອນໄຊ ສິລາເພັດ	ກຳມະການອິດສະຫຼະ	ແຕ່ງຕັ້ງວັນທີ 03 ສິງຫາ 2021

1.2. ປະຫວັດຫຍໍ້ຂອງສະພາບໍລິຫານ



ທ່ານ ບຸນປອນ ວັນນະຈິດ ປະທານສະພາບໍລິຫານ

ຊີວະປະຫວັດຫຍໍ້:

ວັນ ເດືອນ ປີເກີດ : 14/04/1959

ສັນຊາດ : ລາວ

ພາສາ : ອັງກິດ, ຫວຽດນາມ

ຕໍາແໜ່ງ : ຮອງລັດຖະມົນຕີກະຊວງການເງິນ

ປະຫວັດການສຶກສາ:

2012: ປະລິນຍາໂທ ສາຂາ ການຄຸ້ມຄອງເສດຖະກິດ, ສະຖາບັນການເມືອງ-ການປົກຄອງແຫ່ງຊາດ.

2010: ປະລິນຍາຕີ ສາຂາ ການຄຸ້ມຄອງເສດຖະກິດ, ສະຖາບັນການເມືອງ-ການປົກຄອງແຫ່ງຊາດ.

1998: ຊັ້ນສູງ ສາຂາ ການຄຸ້ມຄອງເສດຖະກິດ, ສະຖາບັນການເມືອງ-ການປົກຄອງແຫ່ງຊາດ.

ປະຫວັດການເຮັດວຽກ:

02/04/2021 - ປັດຈຸບັນ: ຮອງລັດຖະມົນຕີກະຊວງການເງິນ

2016 - 2021: ຮອງປະທານອົງການກວດສອບແຫ່ງລັດ

2010 - 2016: ຮອງປະທານຄະນະປັບປຸງທຸລະກິດແຫ່ງຊາດ ຢູ່ຫ້ອງວ່າການລັດຖະບານ

2005 - 2010: ຮອງເຈົ້າແຂວງອຸດົມໄຊ

1999 - 2005: ຫົວໜ້າພະແນກການເງິນ ແຂວງອຸດົມໄຊ

1995 - 1998: ຮອງຫົວໜ້າພະແນກແຜນການ-ການຮ່ວມມື ແຂວງອຸດົມໄຊ

1989 - 1995: ຫົວໜ້າຫ້ອງການ ການເງິນເມືອງຮຸນ, ແຂວງອຸດົມໄຊ

1985 - 1988: ຮອງຫົວໜ້າຫ້ອງການເສດຖະກິດແຜນການ ແລະ ການເງິນເມືອງຮຸນ, ແຂວງອຸດົມໄຊ

1984 - 1985: ຫົວໜ້າຫ້ອງການສະຖິຕິແຜນການ ເມືອງຮຸນ, ແຂວງອຸດົມໄຊ

1981 - 1984: ພະນັກງານວິຊາການ ຢູ່ຫ້ອງການສະຖິຕິແຜນການ, ເມືອງ ຮຸນ, ແຂວງອຸດົມໄຊ

1976 - 1981: ເປັນທະຫານກອງພັນ 28 ແລະ ຫ້ອງການ 63



ທ່ານ ຄຳສຸກ ສຸນດາລາ
ຮອງປະທານສະພາບໍລິຫານ

ຊີວະປະຫວັດຫຍໍ້:

ວັນ ເດືອນ ປີເກີດ : 03/06/1945

ສັນຊາດ : ລາວ

ພາສາ : ລາວ, ອັງກິດ, ຝຣັ່ງ

ຕຳແໜ່ງ : ກຳມະການອິດສະຫຼະ

ປະຫວັດການສຶກສາ:

1993: ມະຫາວິທະຍາໄລຈອດສ໌ທາວທິນະຄອນວໍຊິງຕັນປະເທດສະຫະລັດອາເມລິກາ;

1985: ສະຖາບັນຄຸ້ມຄອງທະນາຄານແຫ່ງອິນເດຍທີ່ເມືອງປູເນ ປະເທດອິນເດຍ;

1974: ສູນຝຶກອົບຮົມລະຫວ່າງປະເທດ ທີ່ ເມືອງ ນາໂກຢາປະເທດຍີ່ປຸ່ນ;

1972: ການຝຶກອົບຮົມ: ດ້ານເສດຖະສາດ ຈາກສະຖາບັນຄຸ້ມຄອງເສດຖະກິດ ຂອງອົງການສະຫະປະຊາຊາດ
ທີ່ບາງກອກປະເທດໄທ;

1969: ຈົບອຸດົມ ແລະ ລະດັບປະລິນຍາຕຣີ ຈາກປະເທດ ອິດສະຕາລີ, ມະຫາວິທະຍາໄລນິວຊາວເວວ.

ປະຫວັດການເຮັດວຽກ:

2015: ເປັນທີ່ປຶກສາດ້ານການເງິນ ແລະ ການທະນາຄານ ຂອງບໍລິສັດລ້ານຊ້າງ ມິເນີໂຮນ ຈຳກັດ (ຊຶ່ງເປັນ
ບໍລິສັດໃນເຄືອຂອງກຸ່ມບໍລິສັດໂອເຊຍນາ ແຫ່ງເມືອງ ເມວເບິນ ປະເທດອິດສະຕາລີ);

1995 –1996: ເປັນທີ່ປຶກສາຜູ້ອຳນວຍການ ທີ່ອົງການ ການເງິນລະຫວ່າງປະເທດ ກຸ່ມພາກພື້ນ
ອາຊີຕາເວັນອອກສ່ຽງໃຕ້, ທິນະຄອນວໍຊິງຕັນ ປະເທດອາເມລິກາ;

1990 –1994 ແລະ 1997-2005: ທະນາຄານແຫ່ງ ສປປ ລາວ;

1976 –1989: ຢູ່ທະນາຄານການຄ້າຕ່າງປະເທດລາວ;

1970 –1975: ຢູ່ທະນາຄານພັດທະນາລາວ.



**ທ່ານ ນາງ ສາຍສະໝອນ ຈັນທະຈັກ
ກຳມະການ**

ຊື່ວະປະຫວັດຫຍໍ້:

ວັນ ເດືອນ ປີເກີດ : 15/03/1969

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊຸນ.

ປະຫວັດການສຶກສາ:

ທິດສະດີການເມືອງ: ຊັ້ນສູງ.

2007: ປະລິນຍາໂທ ສາຂາ ບໍລິຫານທຸລະກິດຕ່າງປະເທດ ຈາກປະເທດ ອິດສະຕາລີ (Flinders University, Australia);

1998: ປະລິນຍາໂທ ສາຂາ ບໍລິຫານລັດ ຈາກປະເທດ ຍີ່ປຸ່ນ (Saitama University, Japan);

1993: ປະລິນຍາໂທ ສາຂາ ເສດຖະກິດມະຫາພາກ ຈາກມະຫາວິທະຍາໄລ ກູບານ ປະເທດ ລັດເຊຍ (Kuban State University, Russia).

ປະຫວັດການເຮັດວຽກ:

08/2022 – ປັດຈຸບັນ: ຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊຸນ;

09/2021 – 08/2022: ຜູ້ອຳນວຍການໃຫຍ່, ຕະຫລາດຫລັກຊັບລາວ;

2015: ຫົວໜ້າສຳນັກງານ ຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

04/2010: ຮອງຫົວໜ້າສຳນັກງານຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

2009: ຮອງຫົວໜ້າກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ;

1993 – 1997: ພະນັກງານກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ.



ທ່ານ Stéphane MANGIAVACCA ກຳມະການ

ຊື່ວະປະຫວັດຫຍໍ້:

ວັນ ເດືອນ ປີເກີດ: 11/07/1975

ສັນຊາດ : ຝຣັ່ງ

ພາສາ : ຝຣັ່ງ, ອັງກິດ, ສະເປນ, ຈີນ ແລະ ຍີ່ປຸ່ນ

ປະຫວັດການສຶກສາ:

1996 – 1999 : ສຶກສາທີ່ມະຫາວິທະຍາໄລ Ecole Nationale Supérieure des Mines de Saint-Etienne.

- ຈົບຊັ້ນສູງສາຂາ ວິສະວະກຳສາດ ດ້ວຍກຽດນິຍົມ;
- ເຂົ້າຮ່ວມໂຄງການແລກປ່ຽນກ່ຽວກັບວິສະວະກຳສິ່ງແວດລ້ອມ ທີ່ University of New Brunswick, ປະເທດ Canada;
- ຫລັກສູດປະລິນຍາຕີເສດຖະສາດ.

ປະຫວັດການເຮັດວຽກ:

01/2020 – ປະຈຸບັນ : ຫົວໜ້າຝ່າຍທຸລະກິດຕ່າງປະເທດ, BRED Banque Populaire, ປະເທດ France;

2009 – 2010: ຫົວໜ້າຝ່າຍຄຸ້ມຄອງຄວາມສ່ຽງ ແລະ ການປະຕິບັດຕາມ, BRED Banque Populaire, ປະເທດ France;

2001 – 2009: ຜູ້ຈັດການອາວຸດໂສຝ່າຍກວດສອບ ທີ່ Central Audit, Banque Populaire - Natixis - Coface (BPCE GROUP);

1999 – 2001: ຜູ້ຊ່ວຍວຽກກ່ຽວກັບການຄ້າ ທີ່ French Trade Commission, Guangzhou, China;

1999: ພະນັກງານຝຶກຫັດທີ່ EDF, French Company of Electricity, Lyon, France;

1998: ພະນັກງານຝຶກຫັດທີ່ The Yokohama Rubber Company, Hiratsuka, Japan;

1997: ພະນັກງານຝຶກຫັດທີ່ Pechiney-Aluminium, Issoire, France.



**ທ່ານ ປະສິມເພັດ ຄໍາຕັນ
ກຳມະການ**

ຊື່ວະປະຫວັດຫຍໍ້:

ວັນ ເດືອນ ປີເກີດ : 25/05/1970

ສັນຊາດ : ລາວ

ພາສາ : ລາວ, ອັງກິດ

ຕໍາແໜ່ງ : ຮອງຫົວໜ້າກົມ, ກົມປະຕິຮູບລັດວິສາຫະກິດ ແລະ
ການປະກັນໄພ, ກະຊວງການເງິນ

ປະຫວັດການສຶກສາ:

ປະຫວັດການສຶກສາ:

2001 - 2003: ປະລິນຍາໂທເສດຖະກິດທຸລະກິດ ທີ່ວິທະຍາໄລກຸງຮີ, ປະເທດ ສ ເກົາຫຼີ;

1987 - 1993: ປະລິນຍາຕີຄຸ້ມຄອງກົນຈັກ ທີ່ມະຫາວິທະຍາໄລຊັບພະວິຊາ 2 ຫັນວາ ສປປ ລາວ.

ປະຫວັດການເຮັດວຽກ:

08/2020 - ປະຈຸບັນ : ຮອງຫົວໜ້າກົມປະຕິຮູບລັດວິສາຫະກິດ ແລະ ການປະກັນໄພ, ກະຊວງການເງິນ;

2016 - 2020: ຮອງຫົວໜ້າກົມນະໂຍບາຍການເງິນ ແລະ ນິຕິກຳ, ກະຊວງການເງິນ;

2013 - 2016: ຫົວໜ້າພະແນກຄຸ້ມຄອງທຶນກູ້ຢືມ ແລະ ຊ່ວຍເຫຼືອລ້າ, ກົມການເງິນຕ່າງປະເທດ,
ກະຊວງການເງິນ;

2008 - 2013: ຫົວໜ້າຄຸ້ມຄອງໂຄງການກູ້ຢືມ ແລະ ຊ່ວຍເຫຼືອຫຼ້າ ຈາກທະນາຄານໂລກ ກະຊວງການ
ເງິນ;

2007 - 2008: ຮອງຫົວໜ້າພະແນກສະຖິຕິການເງິນ, ກົມນະໂຍບາຍການເງິນ, ກະຊວງການເງິນ;

1998 - 2007: ວິຊາການກົມງົບປະມານ, ກະຊວງການເງິນ;

1994 - 1998: ວິຊາການກົມເງິນຕາຕ່າງປະເທດ, ກະຊວງການເງິນ.

ທ່ານ ທອງເພັດ ຈັນທະນິວົງ ກຳມະການອິດສະຫຼະ



ຊີວະປະຫວັດຫຍໍ້:

ວັນ ເດືອນ ປີເກີດ : 20/04/1962

ສັນຊາດ : ລາວ

ພາສາ : ລາວ, ອັງກິດ

ຕໍາແໜ່ງ : ຫົວໜ້າໂຄງການ (Advancing Strategic Management, Leadership and Fundraising in Higher Education in Asia / ASTRA,) Erasmus+.

ປະຫວັດການສຶກສາ:

2018 – 2021: ຄົ້ນຄວ້າປະລິນຍາເອກ ດ້ານການບັນຊີ (PhD Candidate) ຢູ່ມະຫາວິທະຍາໄລສີປະທຸມ ປະເທດໄທ;

2019 : ໄດ້ຮັບປະກາດສະນິຍະບັດ ນັກຊ່ຽວຊານບັນຊີລາວ;

1998 – 2002: ຄົ້ນຄວ້າປະລິນຍາໂທ ດ້ານການພົວພັນສາກົນ ຢູ່ມະຫາວິທະຍາໄລ De Mons ປະເທດແບນຊິກ;

1998 – 2000: ຄົ້ນຄວ້າປະລິນຍາໂທ ດ້ານບໍລິຫານທຸລະກິດ ຢູ່ມະຫາວິທະຍາໄລເທັກໂນໂລຢີແຫ່ງເອເຊັຍ (AIT) ປະເທດໄທ;

1996 – 1997: ສຶກສາລະດັບປະລິນຍາຕີ ດ້ານບໍລິຫານທຸລະກິດ ໂຄງການຮ່ວມມືສະຖາບັນການເມືອງການປົກຄອງແຫ່ງຊາດ ແລະ ມະຫາວິທະຍາໄລເທັກໂນໂລຢີແຫ່ງເອເຊັຍ (AIT) ປະເທດໄທ;

1981 – 1985: ສຶກສາລະດັບປະລິນຍາຕີ ດ້ານຄະນິດສາດ ຢູ່ມະຫາວິທະຍາໄລແຫ່ງຊາດ.

ປະຫວັດການເຮັດວຽກ:

2018-2023: ເປັນຮອງຄະນະບໍດີ ຄະນະເສດຖະສາດ ແລະ ບໍລິຫານທຸລະກິດ (ຮັບຜິດຊອບຫຼັກສູດປະລິນຍາໂທ ແລະ ປະລິນຍາເອກ), ມະຫາວິທະຍາໄລແຫ່ງຊາດ

2006: ເປັນຮອງສາດສະດາຈານ ສາຂາບໍລິຫານທຸລະກິດ (ເລກທີ 304-178/ນຍ ລົງວັນທີ 04/09/2006)

2018-2024: ເປັນປະທານຄະນະກຳມະທິການຫຼັກສູດ ການບັນຊີ ແລະ ການກວດສອບ (CPA) ຂອງສະພາວິຊາຊີບນັກບັນຊີ ແລະ ນັກກວດສອບລາວ

2018-2022: ເປັນຄະນະບໍລິຫານງານສະພາວິຊາຊີບນັກບັນຊີ ແລະ ນັກກວດສອບລາວ

2018-2024: ເປັນກຳມະການອິດສະຫຼະຂອງສະພາບໍລິຫານ ລັດວິສາຫະກິດ ລາວໂທລະຄົມ

2023-2024: ເປັນຄະນະຄົ້ນຄວ້າ ແລະ ປັບປຸງລະບົບບັນຊີວິສາຫະກິດ, ຮູບແບບເອກະສານການລາຍງານການເງິນ, ການກຳນົດຜັງບັນຊີ ແລະ ເທັກນິກການບັນທຶກບັນຊີວິສາຫະກິດ (ກະຊວງການເງິນ)

2018-2024: ເປັນອາຈານສອນຫຼັກສູດນາໆຊາດ ແລະ ປະລິນຍາໂທ ສາຂາບໍລິຫານທຸລະກິດ, ເສດຖະສາດຂອງ ມະຫາວິທະຍາໄລ ແຫ່ງຊາດ ແລະ ສະຖາບັນການທະນາຄານ

2020-2024: ເປັນອາຈານຮັບຊື່ນຫຼັກສູດ MBA ມະຫາວິທະຍາໄລຂອນແກນ, ປະເທດໄທ

2015-2024: ເປັນຄູ່ເຝິກ ມາດຕະຖານການບັນທຶກບັນຊີສາກົນ (IFRS) ແລະ ມາດຕະຖານການກວດສອບສາກົນ (AIS)



ທ່ານ ນ. ລັດດາວັນ ຊິງວິໄລ
ກຳມະການອິດສະຫຼະ

ຊື່ວະປະຫວັດຫຍໍ້:

ວັນ ເດືອນ ປີເກີດ : 27/04/1982

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຫົວໜ້າສະຖາບັນຄົ້ນຄວ້າເສດຖະກິດມະຫາ
ພາກ, ສະຖາບັນວິທະຍາສາດເສດຖະກິດ ແລະ ສັງຄົມແຫ່ງຊາດ.

ປະຫວັດການສຶກສາ:

- 2008 – 2009: ຄົ້ນຄວ້າປະລິນຍາໂທ ດ້ານນະໂຍບາຍບໍລິຫານພາກລັດ ຢູ່ສະຖາບັນ GRIPS, ປະເທດຍີ່ປຸ່ນ;
- 2000 – 2005: ສຶກສາລະດັບປະລິນຍາຕີ ດ້ານເສດຖະສາດ ຄະນະເສດຖະສາດ ແລະ ບໍລິຫານທຸລະກິດ, ມະຫາວິທະຍາໄລແຫ່ງຊາດ;
- 2004: ນັກສຶກສາແລກປ່ຽນມະຫາວິທະຍາໄລແຫ່ງຊາດສິງກະໂປ, ປະເທດສິງກະໂປ.

ປະຫວັດການເຮັດວຽກ:

- 2020 – ປັດຈຸບັນ : ຫົວໜ້າສະຖາບັນຄົ້ນຄວ້າເສດຖະກິດມະຫາພາກ, ສະຖາບັນວິທະຍາສາດ ເສດຖະກິດ ແລະ ສັງຄົມແຫ່ງຊາດ;
- 2019 – 2020: ຮັກສາການຫົວໜ້າສູນຄົ້ນຄວ້ານະໂຍບາຍເສດຖະກິດມະຫາພາກ ແລະ ປັບປຸງໂຄງສ້າງ ເສດຖະກິດ, ສະຖາບັນຄົ້ນຄວ້າເສດຖະກິດແຫ່ງຊາດ;
- 2016 – 2019: ຮອງຫົວໜ້າສູນຄົ້ນຄວ້ານະໂຍບາຍເສດຖະກິດມະຫາພາກ ແລະ ປັບປຸງໂຄງສ້າງເສດຖະກິດ, ສະຖາບັນຄົ້ນຄວ້າເສດຖະກິດແຫ່ງຊາດ;
- 2015 – 2016: ຫົວໜ້າພະແນກຢູ່ສະຖາບັນຄົ້ນຄວ້າເສດຖະກິດແຫ່ງຊາດ, ກະຊວງແຜນການ ແລະ ການລົງທຶນ;
- 2011 – 2015: ຮອງຫົວໜ້າພະແນກຢູ່ສະຖາບັນຄົ້ນຄວ້າເສດຖະກິດແຫ່ງຊາດ, ກະຊວງແຜນການ ແລະ ການລົງທຶນ;
- 2005 – 2011: ຜູ້ຊ່ວຍນັກຄົ້ນຄວ້າ ຢູ່ສະຖາບັນຄົ້ນຄວ້າເສດຖະກິດແຫ່ງຊາດ, ກະຊວງແຜນການ ແລະ ການລົງທຶນ.



ທ່ານ ສອນໄຊ ສິລາເພັດ
ກຳມະການອິດສະຫຼະ

ຊີວະປະຫວັດຫຍໍ້:

ວັນ ເດືອນ ປີເກີດ : 01/01/1977

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ປະທານ ສະພາວິຊາຊີບ ນັກບັນຊີ ແລະ ນັກກວດສອບ

ປະຫວັດການສຶກສາ:

2017 – 2021: ສຶກສາ ແລະ ຄົ້ນຄວ້າປະລິນຍາເອກ ດ້ານການບັນຊີ (PhD Candidate) ມະຫາວິທະຍາໄລ
ສີປະທຸມ, ປະເທດໄທ;

2013 – 2014: ສຶກສາ ແລະ ຄົ້ນຄວ້າປະລິນຍາໂທ ດ້ານການເງິນ ຢູ່ວິທະຍາໄລເທັກໂນໂລຢີສັນຕະພິນ,
ປະເທດໄທ;

1995 – 2000: ສຶກສາລະດັບປະລິນຍາຕີ ດ້ານບໍລິຫານທຸລະກິດ ວິທະຍາໄລຄອມເຊັນເຕີ;

1995 – 1998: ສຶກສາລະດັບຊັ້ນສູງ ດ້ານການບັນຊີ ຢູ່ວິທະຍາໄລປາກປ່າສັກ;

06/2016: ເປັນສະມາຊິກຂອງ CPA ອິດສະຕາລີ;

2018: ເປັນສະມາຊິກຂອງ CPA ລາວ;

1999 – 2000: ເປັນສະມາຊິກຂອງ Lao Institute of Chartered Public Accountants (LICPA).

ປະຫວັດການເຮັດວຽກ:

05/2022 – ປັດຈຸບັນ: ເປັນປະທານ Lao Chamber of Professional Accountants and Auditor
(LCPAA);

2015 – 05/2022: ເປັນຮອງປະທານ Lao Chamber of Professional Accountants and Auditor
(LCPAA);

01/2016 – 12/2017: ເປັນປະທານ ASEAN Federation of Accountants (AFA);

01/2014 – 12/2015: ເປັນຮອງປະທານ ASEAN Federation of Accountants (AFA);

07/2011 – 09/2014: ເປັນຜູ້ອຳນວຍການ Ernst & Young Lao Limited;

07/2008 – 06/2011: ເປັນຜູ້ຈັດການອາວຸໂສຝ່າຍກວດສອບ Ernst & Young Lao Limited;

08/2007 – 06/2008: ເປັນຜູ້ຈັດການຝ່າຍກວດສອບ Ernst & Young Lao Limited;

05/2004 – 08/2007: ເປັນຜູ້ຈັດການຝ່າຍກວດສອບ PricewaterhouseCoopers (Lao) Ltd;

2002 – 05/2004: ເປັນພະນັກງານກວດສອບອາວຸໂສປະສົບການ PricewaterhouseCoopers (Lao) Ltd;

2000 – 2001: ເປັນພະນັກງານກວດສອບອາວຸໂສ PricewaterhouseCoopers (Lao) Ltd;

1998 – 1999: ເປັນພະນັກງານຜູ້ຊ່ວຍກວດສອບ PricewaterhouseCoopers (Lao) Ltd.

2. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງຄະນະອຳນວຍການ

2.1 ຄະນະອຳນວຍການ:

ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊຸມ ນະວັນທີ 31 ມີນາ 2024 ປະກອບມີ 5 ທ່ານ:

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ນ. ສາຍສະໝອນ ຈັນທະຈັກ	ຜູ້ອຳນວຍການ	ແຕ່ງຕັ້ງວັນທີ 01 ສິງຫາ 2022
ທ່ານ ນັນທະລາດ ແກ້ວປະເສີດ	ຮອງຜູ້ອຳນວຍການ	ແຕ່ງຕັ້ງວັນທີ 30 ກັນຍາ 2014
ທ່ານ ກົງສັກ ສຸພອນສີ	ຮອງຜູ້ອຳນວຍການ	ແຕ່ງຕັ້ງວັນທີ 01 ພຶດສະພາ 2021
ທ່ານ ນ. ບົວໄພວັນ ນັນດາວິງ	ຮອງຜູ້ອຳນວຍການ	ແຕ່ງຕັ້ງວັນທີ 01 ພຶດສະພາ 2021
ທ່ານ ສາຍຈິດ ສິມມະວົງ	ຮອງຜູ້ອຳນວຍການ	ແຕ່ງຕັ້ງວັນທີ 01 ພຶດສະພາ 2021

2.2 ປະຫວັດຫຍໍ້ຂອງຄະນະອຳນວຍການ:



ທ່ານ ນາງ ສາຍສະໝອນ ຈັນທະຈັກ ຜູ້ອຳນວຍການ

ຊີວະປະຫວັດຫຍໍ້:

ວັນ ເດືອນ ປີເກີດ: 15/03/1969

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊຸມ.

ປະຫວັດການສຶກສາ:

ທິດສະດີການເມືອງ: ຊັ້ນສູງ.

2007: ປະລິນຍາໂທ ສາຂາ ບໍລິຫານທຸລະກິດຕ່າງປະເທດ ຈາກປະເທດ ອົດສະຕາລີ (Flinders University, Australia);

1998: ປະລິນຍາໂທ ສາຂາ ບໍລິຫານລັດ ຈາກປະເທດ ຍີ່ປຸ່ນ (Saitama University, Japan);

1993: ປະລິນຍາໂທ ສາຂາ ເສດຖະກິດມະຫາພາກ ຈາກມະຫາວິທະຍາໄລ ກູບານ ປະເທດ ລັດເຊຍ (Kuban State University, Russia).

ປະຫວັດການເຮັດວຽກ:

08/2022 – ປັດຈຸບັນ: ຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊຸມ;

09/2021 – 08/2022: ຜູ້ອຳນວຍການໃຫຍ່, ຕະຫລາດຫລັກຊັບລາວ;

2015: ຫົວໜ້າສຳນັກງານ ຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

04/2010: ຮອງຫົວໜ້າສຳນັກງານຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

2009: ຮອງຫົວໜ້າກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ;

1993 – 1997: ພະນັກງານກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ.



ທ່ານ ນິ້ນທະລາດ ແກ້ວປະເສີດ ຮອງຜູ້ອຳນວຍການ

ຊີວະປະຫວັດຫຍໍ້:

ວັນ ເດືອນ ປີເກີດ : 16/08/1978

ສັນຊາດ : ລາວ

ພາສາ : ລາວ, ອັງກິດ ແລະ ຈີນ.

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊື່ນ.

ປະຫວັດການສຶກສາ:

- 2008 – 2010: ຄົ້ນຄວ້າປະລິນຍາໂທ ດ້ານນະໂຍບາຍການຄ້າສາກົນ ຢູ່ປະເທດອາເມລິກາ;
- 2005 – 2006: ຊັ້ນສູງດ້ານການຄ້າລະຫວ່າງປະເທດ ທີ່ວິທະຍາໄລ ວິກຕໍເລຍ ປະເທດອິດສະຕາລີ;
- 2004: ກຽມພາສາອັງກິດຢູ່ວິທະຍາໄລວຽງຈັນຄູ່ເລດ;
- 1996 – 2000: ສຶກສາຢູ່ມະຫາວິທະຍາໄລແຫ່ງຊາດ ຄະນະວິຊາ ພາສາອັງກິດ.

ປະຫວັດການເຮັດວຽກ:

- 2014 – ປະຈຸບັນ: ເປັນຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊື່ນ;
- 2012 – 2014: ເປັນຫົວໜ້າສູນບໍລິການອີເລັກໂທຣນິກ ແລະ ຜະລິດຕະພັນບັດ;
- 2010 – 2012: ເປັນຮັກສາການຫົວໜ້າສູນບໍລິການອີເລັກໂທຣນິກ ແລະ ຜະລິດຕະພັນບັດ;
- 2003 – 2007: ເປັນວ່າການຮອງສູນບໍລິການອີເລັກໂທຣນິກ ແລະ ຜະລິດຕະພັນບັດ;
- 2001 – 2003: ເປັນວິຊາການພະແນກເງິນໂອນຕ່າງປະເທດ;
- 2001 – 2001: ເປັນພະນັກງານວິຊາການພະແນກບັນຊີ;
- 2000 – 2001: ເປັນພະນັກງານວິຊາການພະແນກເງິນຝາກ ທຄຕລ ສຳນັກງານໃຫຍ່.



**ທ່ານ ກົງສັກ ສຸພອນສີ
ຮອງຜູ້ອໍານວຍການ**

ຊີວະປະຫວັດຫຍໍ້:

ວັນ ເດືອນ ປີເກີດ : 12/11/1977

ສັນຊາດ : ລາວ

ພາສາ : ລາວ, ອັງກິດ

ຕໍາແໜ່ງ : ຮອງຜູ້ອໍານວຍການ ທະນາຄານການຄ້າຕ່າງປະເທດລາວ
ມະຫາຊຸນ.

ປະຫວັດການສຶກສາ:

2021: ປະລິນຍາໂທ ບໍລິຫານການເງິນ ຈາກມະຫາວິທະຍາໄລແຫ່ງຊາດ;

2018: ຊັ້ນອານຸປະລິນຍາ ທິດສະດີການເມືອງ-ການປົກຄອງ ຈາກໂຮງຮຽນການເມືອງ-ການປົກຄອງ
ນະຄອນຫລວງວຽງຈັນ.

ປະສົບການເຮັດວຽກ:

2021 – ປະຈຸບັນ : ເປັນຮອງຜູ້ອໍານວຍການ ທະນາຄານການຄ້າຕ່າງປະເທດລາວ ມະຫາຊຸນ;

2018 – 2021: ເປັນຫົວໜ້າພະແນກກວດກາພາຍໃນ ທຄຕລ ສໍານັກງານໃຫຍ່;

2016-2018: ຮຽນທິດສະດີການເມືອງ-ການປົກຄອງ ຊັ້ນອານຸປະລິນຍາຢູ່ໂຮງຮຽນການເມືອງ - ການປົກຄອງ
ນະຄອນຫລວງວຽງຈັນ;

2014 – 2016: ເປັນຫົວໜ້າ ທຄຕລ ສາຂາ ຫຼວງນໍ້າທາ;

2013 – 2014: ເປັນຫົວໜ້າ ທຄຕລ ສາຂາ ຫົວພັນ;

2010 – 2013: ວ່າການຫົວໜ້າ ທຄຕລ ສາຂາ ຫົວພັນ;

2008 – 2010: ຮອງຫົວໜ້າ ທຄຕລ ສາຂາ ອຸດົມໄຊ;

2007 – 2008: ເປັນຫົວໜ້າຂະແໜງບໍລິການ ທຄຕລ ສາຂາ ອຸດົມໄຊ;

2005 – 2007: ວ່າການຫົວໜ້າຂະແໜງສິນເຊື້ອ ທຄຕລ ສາຂາ ອຸດົມໄຊ;

2001 – 2005: ພະນັກງານວິຊາການຂະແໜງສິນເຊື້ອ ທຄຕລ ສາຂາ ອຸດົມໄຊ;

2000 – 2001: ພະນັກງານວິຊາການຂະແໜງບໍລິການ ທຄຕລ ສາຂາ ອຸດົມໄຊ.



**ທ່ານ ນາງ ປິວໄພວັນ ນິນດາວິງ
ຮອງຜູ້ອຳນວຍການ**

ຊີວະປະຫວັດຫຍໍ້:

ວັນ ເດືອນ ປີເກີດ : 26/11/1971

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊຸມ.

ປະຫວັດການສຶກສາ:

2014: ປະລິນຍາໂທ ດ້ານຄຸ້ມຄອງເສດຖະກິດ ຢູ່ສະຖາບັນການເມືອງ-ການປົກຄອງແຫ່ງຊາດ.

ປະສົບການເຮັດວຽກ:

2021 – ປະຈຸບັນ: ເປັນຮອງຜູ້ອຳນວຍການ ທະນາຄານການຄ້າຕ່າງ ປະເທດລາວ ມະຫາຊຸມ;

1/1/2019 – 2021: ເປັນຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

2018 – 2019: ເປັນວ່າການຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

2015 – 2018: ເປັນຮອງຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

2013 – 2015: ເປັນຮອງຫົວໜ້າ ທຄຕລ ສາຂານະຄອນຫຼວງວຽງຈັນ;

2011 – 2013: ເປັນຮອງຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

2009 – 2011: ເປັນວ່າການຮອງຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

1997 – 2009: ເປັນພະນັກງານວິຊາການພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

1994 – 1997: ເປັນພະນັກງານວິຊາການພະແນກຫ້ອງການບໍລິຫານ-ການເງິນ ທຄຕລ;

1993 – 1994: ເປັນພະນັກງານວິຊາການໜ່ວຍບໍລິການຕະຫຼາດເຊົ້າ II ທຄຕລ.



**ທ່ານ ສາຍຈິດ ສິມມະວິງ
ຮອງຜູ້ອຳນວຍການ**

ຊີວະປະຫວັດຫຍໍ້:

ວັນ ເດືອນ ປີເກີດ : 11/02/1972

ສັນຊາດ : ລາວ

ພາສາ : ລາວ, ອັງກິດ ແລະ ຝຣັ່ງ

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊື່ນ.

ປະຫວັດການສຶກສາ:

2014: ປະລິນຍາໂທ ສາຂາຄຸ້ມຄອງເສດຖາກິດ ຈາກສະຖາບັນການເມືອງ ແລະ ການປົກຄອງແຫ່ງຊາດ.

ປະສົບການເຮັດວຽກ:

- 2021 – ປະຈຸບັນ: ເປັນຮອງຜູ້ອຳນວຍການ ທະນາຄານການຄ້າຕ່າງ ປະເທດລາວ ມະຫາຊື່ນ;
- 08/01/2018: ເປັນຫົວໜ້າພະແນກຫ້ອງການ-ບໍລິຫານການເງິນ ທຄຕລ;
- 2014 – 2018: ວ່າການຫົວໜ້າພະແນກຫ້ອງການ-ບໍລິຫານການເງິນ ທຄຕລ;
- 2013 – 2014: ຮອງຫົວໜ້າພະແນກຫ້ອງການ-ບໍລິຫານການເງິນ ທຄຕລ;
- 2010 – 2013: ຫົວໜ້າຂະແໜງບໍລິຫານທົ່ວໄປ, ພະແນກຫ້ອງການ-ບໍລິຫານການເງິນ ທຄຕລ;
- 2007 – 2010: ວ່າການຫົວໜ້າຂະແໜງບໍລິຫານທົ່ວໄປ, ພະແນກຫ້ອງການ-ບໍລິຫານການເງິນ ທຄຕລ;
- 2000 – 2006: ຫົວໜ້າໜ່ວຍງານຮຽກເກັບແຊັກ, ພະແນກເງິນໂອນຕ່າງປະເທດ;
- 1999 – 2000: ຫົວໜ້າຫ້ອງແລກປ່ຽນ ຮຸ້ນສ່ວນສີຫອມ, ສູນບໍລິການ;
- 1998 – 1999: ຫົວໜ້າຫ້ອງແລກປ່ຽນຂົວມິດຕະພາບ, ສູນບໍລິການ;
- 1995 – 1998: ພະນັກງານວິຊາການສູນບໍລິການ ທຄຕລ.



3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ

3.1 ກອງປະຊຸມສະພາບໍລິຫານ

ໃນໄລຍະໄຕມາດ 1/2024 ສະພາບໍລິຫານ ທຄຕລ ໄດ້ດຳເນີນກອງປະຊຸມ 2 ຄັ້ງ (ສະໄໝສາມັນ 1 ຄັ້ງ ແລະ ວິສາມັນ 1 ຄັ້ງ) ເຊິ່ງໄດ້ຮັບຮອງບັນຫາທີ່ສຳຄັນຕ່າງໆ ດັ່ງນີ້:

- ຮັບຊາບລາຍງານການຈັດຕັ້ງປະຕິບັດວຽກງານກວດກາ ປີ 2023;
- ຮັບຊາບລາຍງານການຈັດຕັ້ງປະຕິບັດວຽກງານບັນຊີ ປີ 2023;
- ຮັບຊາບລາຍງານການຈັດຕັ້ງປະຕິບັດວຽກງານຄຸ້ມຄອງຄວາມສ່ຽງ ໄຕມາດ 1/2024;
- ຮັບຊາບລາຍງານຜົນການດຳເນີນທຸລະກິດ ຮອດທ້າຍເດືອນ 02/2024;
- ຮັບຮອງຜູ້ກວດສອບອິດສະຫຼະປະຈຳປີ 2024 ເພື່ອສະເໜີໃຫ້ກອງປະຊຸມຜູ້ຖືຮຸ້ນພິຈາລະນາຮັບຮອງ;
- ຮັບຮອງແບບ ແລະ ວິທີການປະເມີນສະພາບໍລິຫານ, ສະມາຊິກສະພາບໍລິຫານ ແລະ ບັນດາຄະນະກຳມະການຂອງສະພາບໍລິຫານ ປະຈຳປີ 2023 ແລະ 2024;
- ຮັບຮອງແຜນການຈັດກອງປະຊຸມສະພາບໍລິຫານ ແລະ ກອງປະຊຸມບັນດາຄະນະກຳມະການຂອງສະພາບໍລິຫານ ປະຈຳປີ 2024;
- ຮັບຮອງຜົນການດຳເນີນທຸລະກິດຂອງ ທຄຕລ ປະຈຳປີ 2023 ທີ່ຜ່ານການກວດສອບໂດຍຜູ້ກວດສອບອິດສະຫຼະ ເພື່ອນຳສະເໜີໃຫ້ກອງປະຊຸມຜູ້ຖືຮຸ້ນພິຈາລະນາຮັບຮອງ;
- ຮັບຮອງແຜນການດຳເນີນທຸລະກິດປະຈຳປີ 2024 ເພື່ອນຳສະເໜີໃຫ້ກອງປະຊຸມຜູ້ຖືຮຸ້ນພິຈາລະນາຮັບຮອງ;
- ຮັບຮອງການຈັດສັນກຳໄລສຸດທິ ປະຈຳປີ 2023 ເຂົ້າຄັ້ງຕ່າງໆ ແລະ ເງິນປັນຜົນ ເພື່ອນຳສະເໜີໃຫ້ກອງປະຊຸມຜູ້ຖືຮຸ້ນພິຈາລະນາຮັບຮອງ;
- ຮັບຮອງການຈ່າຍເງິນປັນຜົນ ປະຈຳປີ 2023 ເພື່ອນຳສະເໜີໃຫ້ກອງປະຊຸມຜູ້ຖືຮຸ້ນພິຈາລະນາຮັບຮອງ ເຊິ່ງມີລາຍລະອຽດດັ່ງນີ້:
 - ຈຳນວນເງິນປັນຜົນ/ຮຸ້ນ: 300 ກີບ/ຮຸ້ນ;
 - ມື້ປິດປຶ້ມກຳນົດສິດຜູ້ຖືຮຸ້ນໃນການຮັບເງິນປັນຜົນ: 26/04/2024;
 - ມື້ຈ່າຍເງິນປັນຜົນ: 14/05/2024.
- ຮັບຮອງແຜນການຈັດກອງປະຊຸມສາມັນຜູ້ຖືຮຸ້ນ ປະຈຳປີ 2023 ເຊິ່ງກຳນົດລາຍລະອຽດດັ່ງນີ້:
 - ມື້ປິດປຶ້ມທະບຽນຜູ້ຖືຮຸ້ນ ເພື່ອເຂົ້າຮ່ວມກອງປະຊຸມ: 25/03/2024;
 - ມື້ເປີດກອງປະຊຸມຜູ້ຖືຮຸ້ນ: 29/04/2024, ເວລາ 14:30 ໂມງ;
 - ສະຖານທີ່: ໂຮງແຮມລາວພລາຊາ.
- ຮັບຮອງການແຕ່ງຕັ້ງ ແລະ ສັບຊ້ອນພະນັກງານ ຈຳນວນໜຶ່ງ;
- ຮັບຮອງການສະເໜີຂໍ້ກຽມທີ່ຂຶ້ນກັບສິດພິຈາລະນາຂອງສະພາບໍລິຫານ ຈຳນວນໜຶ່ງ.

3.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ຂອງ ທຄຕລ, ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ ແລະ ຕິດຕາມບັນດາໂຄງການບາເຊວ 2 ທີ່ ທຄຕລ ໄດ້ດຳເນີນມາແຕ່ປີ 2018. ຄະນະກຳມະການໄດ້ເປີດກອງປະຊຸມຂອງຕົນຂຶ້ນຢ່າງເປັນປົກກະຕິຕາມຮອບວຽນ ທີ່ໄດ້ກຳນົດໄວ້ໃນລະບຽບ. ໃນໄລຍະໄຕມາດ 1/2023 ຄະນະກຳມະການໄດ້ດຳເນີນກອງປະຊຸມ 1 ຄັ້ງ ເຊິ່ງໄດ້ປຶກສາຫາລື ແລະ ຮັບຮອງບາງເນື້ອໃນທີ່ສຳຄັນຄື: ຮັບຊາບການລາຍງານການຈັດຕັ້ງປະຕິບັດວຽກງານຄຸ້ມຄອງຄວາມສ່ຽງ ແລະ ການປະຕິບັດວຽກງານຕາມຫຼັກການບາເຊວ 2 ຂອງ ທຄຕລ ໃນໄຕມາດ 1/2024.



3.3 ຄະນະກຳມະການຄັດເລືອກ ແລະ ກຳນົດຄ່າຕອບແທນ

ຄະນະກຳມະການ ໄດ້ເອົາໃຈໃສ່ໃນການຄົ້ນຄວ້າພິຈາລະນາເປົ້າໝາຍບຸກຄະລາກອນສຳລັບການປັບປຸງ ຄະນະຜູ້ບໍລິຫານ ແລະ ສະພາບໍລິຫານຂອງ ທຄຕລ ໃນແຕ່ລະໄລຍະ ພ້ອມທັງຄົ້ນຄວ້າ ແລະ ຕິດຕາມການ ປະຕິບັດເງິນເດືອນ ແລະ ຄ່າຕອບແທນໃຫ້ແກ່ພະນັກງານ ແລະ ຜູ້ບໍລິຫານ ທຄຕລ ທຸກລະດັບໃຫ້ສອດຄ່ອງ ກັບນະໂຍບາຍທົ່ວໄວ້ ແນ່ໃສ່ຮັກສາຜົນປະໂຫຍດຂອງ ທຄຕລ ແລະ ຜູ້ຖືຮຸ້ນ. ນອກຈາກນັ້ນ, ຄະນະກຳມະ ການຍັງໄດ້ຄົ້ນຄວ້າບັນດາລະບຽບການຕ່າງໆ ເພື່ອໃຫ້ສາມາດນຳສະເໜີຮັບຮອງຜ່ານສະພາບໍລິຫານ ຕາມຂັ້ນ ຕອນ. ໃນໄຕມາດ 1/2024 ໄດ້ຮັບຮອງການແຕ່ງຕັ້ງ, ສັບຊ້ອນ ຕຳແໜ່ງງານ ຂັ້ນຄະນະພະແນກ, ສູນ ແລະ ສາຂາ ຈຳນວນໜຶ່ງ.

3.4 ຄະນະກຳມະການຄຸ້ມຄອງບໍລິຫານ

ຄະນະກຳມະການຄຸ້ມຄອງບໍລິຫານ ໄດ້ເອົາໃຈໃສ່ຕິດຕາມຊຸກຍູ້ໃຫ້ທິດຊີ້ນຳຕໍ່ຜົນການດຳເນີນທຸລະກິດ ຂອງ ທຄຕລ ເປັນປະຈຳ ຢ່າງໃກ້ຊິດ ໂດຍສະເພາະແມ່ນວຽກງານການຂະຫຍາຍສິນເຊື່ອ, ການເກັບກູ້ໜີ້ NPL ແລະ ວຽກງານການບໍລິຫານທຶນແຕ່ລະໄລຍະ; ພ້ອມທັງ ໄດ້ຕິດຕາມການຈັດຕັ້ງປະຕິບັດຜົນການດຳເນີນທຸລະ ກິດ, ແຜນດຳເນີນງານປະຈຳປີ, ແຜນຍຸດທະສາດໄລຍະຍາວ ແລະ ການປະຕິບັດແຜນງານ, ໂຄງການຕ່າງໆ; ຕິດຕາມວຽກງານການບໍລິຫານ ແລະ ການພັດທະນາບຸກຄະລາກອນ ຂອງ ທຄຕລ ຢ່າງໃກ້ຊິດ. ໃນໄຕມາດ 1/2024 ຄະນະກຳມະການໄດ້ເປີດກອງປະຊຸມ 1 ຄັ້ງ ເຊິ່ງໄດ້ຮັບຮອງບາງເນື້ອໃນທີ່ສຳຄັນ ຄື: ຮັບຊາບການລາຍ ງານຜົນການດຳເນີນທຸລະກິດຂອງ ທຄຕລ ໃນປີ 2023 ແລະ ໄລຍະຕົ້ນປີ 2024 ແລະ ທິດທາງແຜນການໃນປີ 2024.

3.5 ຄະນະກຳມະການກວດສອບ

ຄະນະກຳມະການກວດສອບ ໄດ້ເອົາໃຈໃສ່ໃນການຊີ້ນຳວຽກງານກວດສອບພາຍໃນ ຂອງ ທຄຕລ ແລະ ກຳນົດນະໂຍບາຍກ່ຽວກັບການກວດສອບພາຍໃນ, ພິຈາລະນານຳສະເໜີການແຕ່ງຕັ້ງຜູ້ກວດສອບອິດສະຫຼະ, ປະສານງານກັບຜູ້ກວດສອບພາຍນອກທີ່ມາຈາກຜູ້ຄຸ້ມຄອງແຕ່ລະພາກສ່ວນ ແລະ ອົງການລັດທີ່ກ່ຽວຂ້ອງ. ຄະນະກຳມະການຍັງໄດ້ເອົາໃຈໃສ່ຄົ້ນຄວ້າ ແລະ ຊີ້ນຳ ທຄຕລ ໃນການແກ້ໄຂບັນດາຂໍ້ພົບເຫັນ ຫຼື ຄຳແນະນຳ ຂອງຜູ້ກວດສອບ ເພື່ອປັບປຸງແຕ່ລະວຽກງານໃຫ້ດີຂຶ້ນຕາມຂໍ້ພົບເຫັນ ຫຼື ຄຳແນະນຳດັ່ງກ່າວ. ຊຸກຍູ້ໃຫ້ ທຄຕລ ປະຕິບັດຕາມຫຼັກການບັນຊີ ແລະ ການເຄື່ອນໄຫວໃຫ້ຢູ່ບົນພື້ນຖານລະບຽບຫຼັກການທີ່ກຳນົດໄວ້ ພ້ອມທັງໄດ້ ຕິດຕາມວຽກງານການເປີດເຜີຍຂໍ້ມູນຢ່າງເປັນປົກກະຕິ ເພື່ອໃຫ້ສອດຄ່ອງກັບລະບຽບການເປີດເຜີຍຂໍ້ມູນທີ່ກຳ ນົດໄວ້. ຄະນະກຳມະການໄດ້ຈັດກອງປະຊຸມຂອງຕົນຂຶ້ນຢ່າງເປັນປົກກະຕິຕາມຮອບວຽນທີ່ໄດ້ກຳນົດໄວ້ໃນລະ ບຽບຂອງ ທຄຕລ ເຊິ່ງໃນໄຕມາດ 1/2024 ຄະນະກຳມະການໄດ້ເປີດກອງປະຊຸມ 1 ຄັ້ງ ເຊິ່ງໄດ້ຮັບຮອງບາງ ເນື້ອໃນສຳຄັນດັ່ງນີ້:

- ຮັບຮອງເອກະສານລາຍງານການເງິນປະຈຳປີ 2023 ທີ່ຜ່ານການທົບທວນຈາກຜູ້ກວດສອບອິດສະຫຼະ PWC ເພື່ອນຳສະເໜີຕໍ່ສະພາບໍລິຫານຮັບຮອງ;
- ຮັບຮອງການແຕ່ງຕັ້ງຜູ້ກວດສອບອິດສະຫຼະປະຈຳປີ 2024 ເພື່ອນຳສະເໜີຕໍ່ສະພາບໍລິຫານຮັບຮອງ;
- ໃນໄລຍະປີ 2023 ພະແນກກວດກາພາຍໃນໄດ້ກວດກາປົກກະຕິບັນດາພະແນກ, ສູນ, ສາຂາ, ຂະແໜງ ແລະ ໜ່ວຍບໍລິການ ທົ່ວລະບົບ ທຄຕລ ໄດ້ທັງໝົດ 161 ພາກສ່ວນ; ກວດກາສຸກເສີນ 313 ຄັ້ງ; ກວດກາ ຕາມທິດຊີ້ນຳ ແລະ ກວດກາສະເພາະດ້ານ ຈຳນວນ 07 ຄັ້ງ ແລະ ລົງທົບທວນວຽກງານກວດກາປະຈຳ ສາຂາທົ່ວລະບົບ 13 ສາຂາ.



V. ຄວາມຮັບຜິດຊອບໃນສັງຄົມ:

❖ ການມີສ່ວນຮ່ວມໃນວຽກງານສັງຄົມ ແລະ ອຸປະຖໍາສັງຄົມ

ຄຽງຄູ່ກັບການດໍາເນີນທຸລະກິດ ແລະ ປະຕິບັດວຽກງານດ້ານອື່ນໆ, ຄະນະຜູ້ບໍລິຫານ ແລະ ພະນັກງານຂອງ ທຄຕລ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນຮ່ວມໃນໂຄງການຄວາມຮັບຜິດຊອບຕໍ່ສັງຄົມ (Corporate Social Responsibility ຫຼື CSR) ເຊິ່ງເປັນໜຶ່ງໃນບັນດາຄຸນຄ່າຫຼັກຂອງ ທຄຕລ ເຊິ່ງມີລາຍລະອຽດລຸ່ມນີ້:

ການນໍາໃຊ້ທໍາແຮງທາງດ້ານເທັກໂນໂລຢີ ແລະ ຄວາມທັນສະໄໝຂອງ ທຄຕລ ໃນການພັດທະນາຜະລິດຕະພັນມາຮັບໃຊ້ສັງຄົມ ເຊັ່ນ: BCEL One Heart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງໃນການຮັບບໍລິຈາກເງິນຊ່ວຍເຫຼືອສັງຄົມ ທີ່ອໍານວຍຄວາມສະດວກໃຫ້ທັງຜູ້ຂໍຮັບບໍລິຈາກ ແລະ ຜູ້ສະໜັກໃຈບໍລິຈາກ ເຊິ່ງໃນໄລຍະ 03 ເດືອນຕົ້ນປີ 2024 ມີຜູ້ຮ່ວມບໍລິຈາກຜ່ານ BCEL One Heart ທັງໝົດ 918 ຄັ້ງ, ເປັນຈໍານວນເງິນທັງໝົດ 41.91 ລ້ານກີບ.

ພ້ອມດຽວກັນນັ້ນ, ທຄຕລ ໄດ້ປະກອບສ່ວນຊຸກຍູ້ ແລະ ຊ່ວຍເຫຼືອສັງຄົມຜ່ານຫຼາຍຮູບການ ເປັນຕົ້ນແມ່ນການອຸປະຖໍາວຽກງານການສຶກສາ ແລະ ກິລາ, ວຽກງານສາທາລະນະສຸກ, ຊ່ວຍເຫຼືອຜູ້ປະສົບໄພທໍາມະຊາດ, ຊຸກຍູ້ວັນບຸນສໍາຄັນຕ່າງໆຂອງຊາດ ແລະ ອື່ນໆ ດ້ວຍການມອບເງິນສິດ, ວັດຖຸອຸປະກອນຕ່າງໆ ໃນໄລຍະ 03 ເດືອນປີ 2024 ມີຈໍານວນ 33 ລາຍການ ເປັນຈໍານວນເງິນທັງໝົດ 385 ລ້ານກີບ.

ທິ ຜູ້ອໍານວຍການ
ທະນາຄານ ທຄຕລ
ການຄ້າຕ່າງປະເທດລາວ
ມະຫາຊຸມ
BANQUE POUR LE COMMERCE
EXTERIEUR LAO PUBLIC
ນະຄອນ ວຽງຈັນ
ຫລວງ

ນິນທະລາດ ແກ້ວປະເສີດ